
Devaih Kritam 08 Shiva Stotram

ದೇವೈಃ ಕೃತಂ 8 ಶಿವಸ್ತೋತ್ರಂ

Document Information



Text title : Devaih Kritam 08 Shiva Stotram

File name : devaiHkRRitaM08shivastotram.itx

Category : shiva, shivapurANA, stotra

Location : doc_shiva

Proofread by : PSA Easwaran

Description/comments : shivapurANA | rudrasaMhita | satIkhaNda | adhyAya 15/36-66||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

ದೇವೈಃ ಕೃತಂ 8 ಶಿವಸ್ತೋತ್ರಂ



(ನಂದಾವ್ರತವಿಧಾನಶಿವಸ್ತುತಿವರ್ಣನಂ)

ದೇವಾ ಊಚುಃ .

ನಮೋ ಭಗವತೇ ತುಭ್ಯಂ ಯತ ಏತಚ್ಚರಾಚರಂ .

ಪುರುಷಾಯ ಮಹೇಶಾಯ ಪರೇಶಾಯ ಮಹಾತ್ಮನೇ .. 36..

ಆದಿಬೀಜಾಯ ಸರ್ವೇಷಾಂ ಚಿದ್ರೂಪಾಯ ಪರಾಯ ಚ .

ಬ್ರಹ್ಮಣೇ ನಿರ್ವಿಕಾರಾಯ ಪ್ರಕೃತೇಃ ಪುರುಷಸ್ಯ ಚ .. 37..

ಯ ಇದಂ ಪ್ರತಿಪಂಚ್ಯೇದಂ ಯೇನೇದಂ ವಿಚಕಾಸ್ತಿ ಹಿ .

ಯಸ್ಮಾದಿದಂ ಯತಶ್ಚೇದಂ ಯಸ್ಯೇದಂ ತ್ವಂ ಚ ಯತ್ನತಃ .. 38..

ಯೋಽಸ್ಮಾತ್ಪರಸ್ಮಾಚ್ಚ ಪರೋ ನಿರ್ವಿಕಾರೀ ಮಹಾಪ್ರಭುಃ .

ಈಕ್ಷತೇ ಯಸ್ಮಾತ್ತ್ವನೀದಂ ತಂ ನತಾಃ ಸ್ಮ ಸ್ವಯಂಭುವಂ .. 39..

ಅವಿದ್ಧದೃಕ್ ಪರಃ ಸಾಕ್ಷೀ ಸರ್ವಾತ್ಮಾನೇಕರೂಪದೃಕ್ .

ಆತ್ಮಭೂತಃ ಪರಬ್ರಹ್ಮ ತಪಂತಂ ಶರಣಂ ಗತಾಃ .. 2.15.40..

ನ ಯಸ್ಯ ದೇವಾ ಋಷಯಃ ಸಿದ್ಧಾಶ್ಚ ನ ವಿದುಃ ಪದಂ .

ಕಃ ಪುನರ್ಜಂತುರಪರೋ ಜ್ಞಾತುಮರ್ಹತಿ ವೇದಿತುಂ .. 41..

ದಿದೃಕ್ಷವೋ ಯಸ್ಯ ಪದಂ ಮುಕ್ತಸಂಗಾಸ್ಸುಸಾಧವಃ .

ಚರಿತಂ ಸುಗತೀರ್ನಸ್ತ್ವಂ ಸಲೋಕವ್ರತಮವ್ರಣಂ .. 42..

ತ್ವಜ್ಜನ್ಮಾದಿವಿಕಾರಾ ನೋ ವಿದ್ಯಂತೇ ಕೇಽಪಿ ದುಃಖದಾಃ .

ತಥಾಪಿ ಮಾಯಯಾ ತ್ವಂ ಹಿ ಗೃಹ್ಣಾಸಿ ಕೃಪಯಾ ಚ ತಾನ್ .. 43..

ತಸ್ಮೈ ನಮಃ ಪರೇಶಾಯ ತುಭ್ಯಮಾಶ್ಚರ್ಯಕರ್ಮಣೇ .

ನಮೋ ಗಿರಾಂ ವಿದೂರಾಯ ಬ್ರಹ್ಮಣೇ ಪರಮಾತ್ಮನೇ .. 44..

ಅರೂಪಾಯೋರುರೂಪಾಯ ಪರಾಯಾನಂತಶಕ್ತಯೇ .

ತ್ರಿಲೋಕಪತಯೇ ಸರ್ವಸಾಕ್ಷಿಣೇ ಸರ್ವಗಾಯ ಚ .. 45..

ನಮ ಆತ್ಮಪ್ರದೀಪಾಯ ನಿರ್ವಾಣಸುಖಸಂಪದೇ .

ಜ್ಞಾನಾತ್ಮನೇ ನಮಸ್ತೇಽಸ್ತು ವ್ಯಾಪಕಾಯೇಶ್ವರಾಯ ಚ .. 46..

ನೈಷ್ಯಮ್ಯೇಣ ಸುಲಭ್ಯಾಯ ಕೈವಲ್ಯಪತಯೇ ನಮಃ .

ಪುರುಷಾಯ ಪರೇಶಾಯ ನಮಸ್ತೇ ಸರ್ವದಾಯ ಚ .. 47..

ಕ್ಷೇತ್ರಜ್ಞಾಯಾತ್ಮರೂಪಾಯ ಸರ್ವಪ್ರತ್ಯಯಹೇತವೇ .. 48..
 ಸರ್ವಾಧ್ಯಕ್ಷಾಯ ಮಹತೇ ಮೂಲಪ್ರಕೃತಯೇ ನಮಃ .
 ಪುರುಷಾಯ ಪರೇಶಾಯ ನಮಸ್ತೇ ಸರ್ವದಾಯ ಚ .. 49..
 ತ್ರಿನೇತ್ರಾಯೇಷುವಕ್ತ್ರಾಯ ಸದಾಭಾಸಾಯ ತೇ ನಮಃ .
 ಸರ್ವೇಂದ್ರಿಯಗುಣದ್ರಷ್ಟ್ರೇ ನಿಷ್ಕಾರಣ ನಮೋಽಸ್ತು ತೇ .. 2.15.50..
 ತ್ರಿಲೋಕಕಾರಣಾಯಾಧಾಪವರ್ಗಾಯ ನಮೋ ನಮಃ .
 ಅಪವರ್ಗಪ್ರದಾಯಾಶು ಶರಣಾಗತತಾರಿಣೇ .. 51..
 ಸರ್ವಾಮ್ನಾಯಾಗಮಾನಾಂ ಚೋದಧಯೇ ಪರಮೇಷ್ಟಿನೇ .
 ಪರಾಯಣಾಯ ಭಕ್ತಾನಾಂ ಗುಣಾನಾಂ ಚ ನಮೋಽಸ್ತು ತೇ .. 52..
 ನಮೋ ಗುಣಾರಣಿಭೃನ್ನ ಚಿದೂಷ್ಮಾಯ ಮಹೇಶ್ವರ .
 ಮೂಢದುಷ್ಟಾಪ್ತರೂಪಾಯ ಜ್ಞಾನಿಹೃದ್ವಾಸಿನೇ ಸದಾ .. 53..
 ಪಶುಪಾಶವಿಮೋಕ್ಷಾಯ ಭಕ್ತಸನ್ಮುಕ್ತಿದಾಯ ಚ .
 ಸ್ವಪ್ರಕಾಶಾಯ ನಿತ್ಯಾಯಾಽವ್ಯಯಾಯಾಜಸ್ರಸಂವಿದೇ .. 54..
 ಪ್ರತ್ಯಗ್ರಾಹ್ಯೇವಿಕಾರಾಯ ಪರಮೈಶ್ವರ್ಯಧಾರಿಣೇ .
 ಯಂ ಭಜಂತಿ ಚತುರ್ವರ್ಗೇ ಕಾಮಯಂತೀಷ್ಟಸದ್ಗತಿಂ .
 ಸೋಽಭೂದಕರುಣಸ್ತ್ವಂ ನಃ ಪ್ರಸನ್ನೋ ಭವ ತೇ ನಮಃ .. 55..
 ಏಕಾಂತಿನಃ ಕಂಚನಾರ್ಥಂ ಭಕ್ತಾ ವಾಂಛಂತಿ ಯಸ್ಯ ನ .
 ಕೇವಲಂ ಚರಿತಂ ತೇ ತೇ ಗಾಯಂತಿ ಪರಮಂಗಲಂ .. 56..
 ಅಕ್ಷರಂ ಪರಮಂ ಬ್ರಹ್ಮ ತಮವ್ಯಕ್ತಾಕೃತಿಂ ವಿಭುಂ .
 ಅಧ್ಯಾತ್ಮಯೋಗಗಮ್ಯಂ ತ್ವಾಂ ಪರಿಪೂರ್ಣಂ ಸ್ತುಮೋ ವಯಂ .. 57..
 ಅತೀಂದ್ರಿಯಮನಾಧಾರಂ ಸರ್ವಾಧಾರಮಹೇತುಕಂ .
 ಅನಂತಮಾದ್ಯಂ ಸೂಕ್ಷ್ಮಂ ತ್ವಾಂ ಪ್ರಣಮಾಮೋಽಖಿಲೇಶ್ವರಂ .. 58..
 ಹರ್ಯಾದಯೋಽಖಿಲಾ ದೇವಾಸ್ತಥಾ ಲೋಕಾಶ್ಚರಾಚರಾಃ .
 ನಾಮರೂಪವಿಭೇದೇನ ಫಲ್ಲಾಂಜಿತಂ ಚ ಕಲಯಾ ಕೃತಾಃ .. 59..
 ಯಥಾರ್ಚಿಷೋಽಗ್ನೇಸ್ಸವಿತುರ್ಯಾಂತಿ ನಿಯಾಂತಿ ವಾಸಕೃತ್ .
 ಗಭಸ್ತಯಸ್ತಥಾಯಂ ವೈ ಪ್ರವಾಹೋ ಗೌಣ ಉಚ್ಯತೇ .. 2.15.60..
 ನ ತ್ವಂ ದೇವೋಽಸುರೋ ಮರ್ತ್ಯೋ ನ ತೀರ್ಯಜ್ಞ ದ್ವಿಜಃ ಪ್ರಭೋ .
 ನ ಸ್ತ್ರೀ ನ ಷಂಢೋ ನ ಪುಮಾನ್ ಸದಸನ್ನ ಚ ಕಿಂಚನ .. 61..
 ನಿಷೇಧಶೇಷಸ್ಸರ್ವಂ ತ್ವಂ ವಿಶ್ವಕೃದ್ವಿಶ್ವಪಾಲಕಃ .
 ವಿಶ್ವಲಯಕೃದ್ವಿಶ್ವಾತ್ಮಾ ಪ್ರಣತಾಸ್ಸ್ಮಸ್ತಮೀಶ್ವರಂ .. 62..
 ಯೋಗರಂಧಿತಕರ್ಮಾಣೋ ಯಂ ಪ್ರಪಶ್ಯಂತಿ ಯೋಗಿನಃ .

ಯೋಗಸಂಭಾವಿತೇ ಚಿತ್ತೇ ಯೋಗೇಶಂ ತ್ವಾಂ ನತಾ ವಯಂ .. 63..

ನಮೋಽಸ್ತು ತೇಽಸಹ್ಯವೇಗ ಶಕ್ತಿತ್ರಯ ತ್ರಯೀಮಯ .

ನಮಃ ಪ್ರಸನ್ನಪಾಲಾಯ ನಮಸ್ತೇ ಭೂರಿಶಕ್ತಯೇ .. 64..

ಕದಿಂದ್ರಿಯಾಣಾಂ ದುರ್ಗೇಶಾನವಾಪ್ಯ ಪರವತ್ಮನೇ .

ಭಕ್ತೋದ್ಧಾರರತಾಯಾಥ ನಮಸ್ತೇ ಗೂಢವರ್ಚಸೇ .. 65..

ಯಚ್ಛಕ್ತ್ಯಾಹಂ ಧಿಯಾಽಽತ್ಮಾನಂ ಹಂತ ವೇದ ನ ಮೂಢಧೀಃ .

ತಂ ದುರತ್ಯಯಮಾಹಾತ್ಮ್ಯಂ ತ್ವಾಂ ನತಃ ಸ್ಮೋ ಮಹಾಪ್ರಭುಂ .. 66..

ಬ್ರಹ್ಮೋವಾಚ .

ಇತಿ ಸ್ತುತ್ವಾ ಮಹಾದೇವಂ ಸರ್ವೇ ವಿಷ್ಣ್ವಾ ದಿಕಾಸ್ಸುರಾಃ .

ತೂಷ್ಟೀಮಾಸನ್ನಭೋರಗ್ರೇ ಸದ್ಭಕ್ತಿನತಕಂಧರಾಃ .. 67..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ

ದ್ವಿತೀಯೇ ಸತೀಖಂಡೇ ನಂದಾವ್ರತವಿಧಾನಶಿವಸ್ತುತಿವರ್ಣನಂ ನಾಮ

ಪಂಚದಶೋಽಧ್ಯಾಯಃ .. 15..

ಶಿವಪುರಾಣ . ರುದ್ರಸಂಹಿತಾ . ಸತೀಖಂಡ . ಅಧ್ಯಾಯ 15/36-66..

shivapurANa . rudrasaMhitA . satIkhaNDa . adhyAya 15/36-66..

Proofread by PSA Easwaran

Devaih Kritam 08 Shiva Stotram

pdf was typeset on November 19, 2024

Please send corrections to sanskrit@cheerful.com

